

P-1

असीं परदेसी, वे साडा दिल परदेसी,
इश्क दे विच असां जान गंवाई, लोकां भाणे हांसी।
असीं परदेसी, वे साडा दूर टिकाणा,
तैनूं आपणे हुस्न दा माणा।
रब्ब दे वास्ते सानूं पार लंघाणा,
साडा होर न कोई टिकाणा।
जिस दे डिट्टेयां मन सबर ना आवे,
वे मैं तरफ उसे दी भज्जां।



P-2

अक्खियां रज्ज ना देखेया मुंह तेरा,
मैनूं तड़फदी नूं कई साल होये।
अट्ठती साल दी उमर हुण गुजर चल्ली,
सिक्कां सिक्कदेयां मेरे बग्गे वाल होये।
हुण ते जान वी दे जवाब चल्ली,
तुसीं हालाँ वी ना मेहरबान होये।
मर के मिलेयों प्यारेया कम्म केहड़े,
जे दुनिया विच्च सड़ मनूर होई।
करेंदी ज़ारियाँ¹ उमर गुज़ार चल्ली,
पिया ने मूल बुलाया ना।
डाहठी सद्धर है पिया दे देखणे दी,
पर पिया ने दरस दिखाया ना।
दम दम रहे प्यारेया याद तेरी,
दिलों असां वी कदी भुलाया ना।
हाय अरज्ज करां सइयो दस्सो मैनूं,
की सबब होया पिया आंवदा ना।
विच्च विछोड़ेयां उमर गुजर चल्ली,
पिया संग मेरे रंग मचावंदा ना।
लूं लूं मेरा गमीं गरक होया,
नकारी गनका नूं हस्स बुलावंदा ना।

1. विनती।

गइयां लग अक्खां जिन्द जान भड़के,
हाय लग्गी नूं आण बुझावंदा ना।
ज़ारो-ज़ार रोवां नित्त मार आहीं,
केहियाँ गयो जुदाइयाँ पा सज्जणा।
लाइयाँ भुल्ल के अक्खियां संग तेरे,
चुक्केया सिर ते गमां दा मोह सज्जणा।
गई होश ते अकल नूं भुल्ल सारा,
चढ़ेया जोश प्रेम अजेहा आ सज्जणा।
डाहढी रुल्ल के खाक¹ विच्च खाक होई हां,
हुण दस्सीं खाँ पाक दीदार सज्जणा।
हाय आण के करो न्याँ कोई,
केही प्रेम तेरे ने घेरी हां मैं।
सदके नाम तेरे करां दीन दुनिया,
सिर थीं पैरां तीकण तेरी हां मैं।
दरशण देख के भुल्ल गई इल्म² सारा,
कूकाँ तैनूं ही पा दर दर फिरी हाँ मैं।
करीं रहम प्यारेया शर्म तैनूं,
भावे चंगी मन्दी फिर भी तेरी हां मैं।



1. मिट्टी, 2. ज्ञान।

P-3

आई रुत्त बसन्त, सखी री आई रुत्त बसन्त।
नहीं आया घर कन्त सखी री, मेरी है बस-अन्त।
दुनिया माणे मौज बहाराँ, चावां भरियां वज्जण सतारां।
नहीं आया घर कन्त सखी री, मेरी है बस-अन्त।
मैं मौज मेले लोकां खुश होणा, पिया विहुणी बह बह रोणा।
नहीं आया घर कन्त सखी री, मेरी है बस-अन्त।

P-4

आ के वेख सत्गुरु जी हाल मेरा, किवें रोन्देयां झट¹ लघांवनी हां।
मच्छी वांग है तड़फ़दी जान मेरी, पई कूज दे वांग कुरलावनी हां।
जुगां जुगां तों आप नूं याद करां, कदम कदम ते सीस झुकावनी हां।
तेरे दरश दी भुक्ख रहे हर वेले, तांहीयो गीत फिराक² दे गावनी हां।



1. समय, 2. विछोड़ा।

P-5

आ जा प्यारे सत्गुर आ जा, अपनी सूरत मैंनूं विखा जा।
सीधी-सादी सूरत तेरी, प्यारी प्यारी मूरत तेरी।
चेहरा जलवा रब्ब दा दिस्से, दिल नूं लुभावण वाले आ जा।
आ जा प्यारे सत्गुर आ जा।
सोहणा मत्था चिट्टी पगड़ी, नूर चमके हर लिव लगड़ी।
अक्खियां प्रेम प्याले भरियां, भरवट्टे नूर पलट्टे आ जा।
आ जा प्यारे सत्गुर आ जा।
जुल्फां तेरियां रेशम तारां, नूर इलाही दियां देण चमकारां।
इक्क इक्क वाल सिरे दे उत्तों, दोवें आलम वारां आ जा।
आ जा प्यारे सत्गुर आ जा।
मुक्खड़ा सुहावा सहज धुन बाणी, सुण-सुण पावां कन्त निशानी।
रसीले बैण अत मिठड़ी बोली, मिटावण तपत हिरदे दी आ जा।
आ जा प्यारे सत्गुर आ जा।
सुच्ची दाढी छाती ते आवे, बग्गी हो हो नूर बरसावे।
लाली नाम दी भा पई मारे, गरीबी सिखावण वाले आ जा।
आ जा प्यारे सत्गुर आ जा।



P-6

आपणे पिया दे कोल, हाय वे असां जाणा ज़रूर।
नदी ठाठां पई मारे, पार बैठा सज्जण पुकारे।
दिल रैहंदा ना मूल, हाय वे असां जाणा ज़रूर।
सोहणी प्रेम दी मारी, हौके व्याकुल भारी।
डाहढी इश्क विच चूर, हाय वे असां जाणा ज़रूर।
ला के सिरो-सिर बाज़ी, बण के प्रीतम दी मैं दासी।
मेरा कोई नहीं होर, हाय वे असां जाणा ज़रूर।
छड्डु के दुनिया दे हासे, कीते उस फुल्ल पतासे।
आपणी जिन्दड़ी ना रोल, हाय वे असां जाणा ज़रूर।
ला के प्रीत दी डोरी, कदी ना सी ओह डोली।
पहुंची आखिर प्रीतम दे कोल, हाय वे असां जाणा ज़रूर।
मैं वी आई दर तेरे, पान्दी जोगण वाले फेरे।
मेरी जिन्दड़ी ना रोल, हाय वे असां जाणा ज़रूर।
पिया दर तेरे दी दासी, होई हां सख्त उदासी।
हुण तां दरों ना मोड़, हाय वे असां जाणा ज़रूर।
सावण तेरे जेहा ना कोई, मालिक तेरे बाझ ना कोई।
इक्क वारी तां बोल, हाय वे असां जाणा ज़रूर।



P-7

आहां मेरियां दर्दा भरियां, साड़न लोक सभाये।
सीने आशिक लोकां ताई, हर दम अंग भड़काये।
इक्क इक्क आह निकल के बाहर, भुन्न सुट्टे जग सारा।
दर्दी दिलां आशकां ताई, फूक जलाया सारा।
जद मैं अगगे जा किसे दे, सुणावां हाल हिज्र¹ दा।
सिर तों लैके पैरां तीकर, सारा ही सड़ बलदा।
चढ़दे सावण रोन्दी धोन्दी, बागां वल्ल उट्ठ धावां।
उत्थे साड़ेया सब जग सारा, मेरियां बलदियां आहां।
पिया प्यारा बे-परवाहा, कराँ मैं की कारां।
आसण माला जिन्दड़ी आपणी, दर उस दे तों वारां।
है कोई महरम सन्देश मेरे नूं, पास पिया लै जावे।
हाल हकीकत² दिल दी सारी, उस नूं फोल सुणावे।
करो मेहर मेहरां दे दाते, जान जाये कुरला के।
आजिज³ बन्दी दर तेरे दी, मार ना मैं नूं रुला के।
साडे वल्लों चित्त उठाया, होरां नूं परचाओ।
दस्सीं ओह मुखड़ा नूरी आपणा, होर नहीं तरसाओ।
मैं मस्कीन निमाणी सावण, दर तेरे ते आई।
वास्ते आपणे मालिक दे प्यारे, मैं नूं छेत्ती मुख दिखाई।



1. विछोड़ा, 2. सच्चाई, 3. लाचार।

P-8

इश्क दे पेच कुवल्ले, दुहाई वे लोको।
जान तमाचे ना झल्ले, दुहाई वे लोको।
दिल मेरा तड़फे, अक्ख शरमावे।
मां झिड़के, दिल पट्टियां पढ़ावे।
जग रक्खणा, नाले प्रीत निभाणी।
फट्ट¹ ने कलेजे दे अल्ले, दुहाई वे लोको।
कोई पास पिया लै चल्ले, दुहाई वे लोको।
इश्क दे पेच कुवल्ले, दुहाई वे लोको।
माही वे मुहाविया तरस कमा लै।
फ़ज़ला² दे बेड़े चाढ़ लगा लै।
पैसा नहियों मेरे पल्ले, दुहाई वे लोको।

P-9

उट्ट जाग सफ़र नूं जाणा ए, एह दुनिया मुसाफ़िरखाना ए।
इस सिप्प चों मोतियां जाणा ए, जा के हारां विच्च लग्ग जाणा ए।
असां दुनिया तों चल्ले जाणा ए, एह दुनिया मुसाफ़िरखाना ए।
फुल्ल टहणी नूं छड्डु जाणा ए, टुट्ट के मुड़ टहणी ना लगाणा ए।
सानूं खबर नहीं असां वी जाणा ए, उट्ट जाग मुसाफ़िर जाणा ए।
जे फुल्ल टहणी नूं छड्डु देंदा, कदी भुल्ल के टहणी नाल लगांदी ना।
कर सफ़र जे सफ़र नूं जाणा ए, उट्ट जाग मुसाफ़िर जाणा ए।

1. जख्म, 2. रहम।

P-10

एहा करम करीं तूं आपणा, या रब्ब मेरे ताई ।
इक्क दम विसरे याद ना तेरी, मन जाये ना होर किथाई ।
वल्ल आपणे तूं लै चल्ल मैनुं, राह भुल्ली मैं साइयां ।
महफिल¹ मेरी तूं कर जिन्दा, पा फेरा आपणा साइयां ।
इस कुम्हलाये हिरदे ताई, तूं कर ताज्जा आ के ।
प्रेमा भगती बख्शा असानूं, भर दे जिन्द फिर आ के ।
नूरी बाटे इश्कां वाले, भर भर पीते जिस ने ।
आपणा आप सज्जण विच्च पा के, जिन्दा कीता जिसने ।
दिल ओह जो नाल पिया दे, नाम कमावण लग्ग जावे ।
ओह रूह जो चाह प्रेम दी, दिलबर कोल लै जावे ।
झूठे वहम ख्यालां अन्दर, ऐवें उमर गुज्जारी ।
सावण पीर तेरे दर आई, सुण मेरी याचना² सारी ।



P-11

ऐ प्रीतमा इस कूकर¹ ताई, खैर दरस दी पाई ।
बाझों तेरे दर्द मेरे दा, वाकिफ कोई नहीं ।
कुट्टी लुट्टी² इश्क तेरे विच्च, दर तेरे ते आई ।
तूं ही वाकिफ नब्ज मेरी दा, करीं इलाज दुहाई ।
तेरे जेहा वैद ना कोई डिट्टा, विच्च दो जहानीं ।
होर कोई जाणे सार ना मेरी, सारे इस जहानीं ।
तेरे मिलण दियां तांघां सानूं, जाणे खलकत सारी ।
जल्दी दस्स असां नूं प्यारे, मुक्खड़ा आपणा नूरी ।
जद तीकण तैनुं वेख ना लवां, होवे नहीं सबूरी ।
जद दी सोहणी सूरत तेरी, 'सावण' नज़र विच्च आई ।
वहम खयाल दूर होये सारे, ग़म साडे दूर कराई ।



P-12

ओह सोहणा एना सोहणा सी, जां दिस्सदा सी चन्न चढ़दा सी।
मन मोती लै लै हंझुआं दे, दरबार ओह दे विच जड़दा सी।
ओहदे चार चुफेरे देखी मैं, घुम्मदी सी मस्ती कुदरत दी।
ओह इक्को इक्क ही देखी मैं, दुनिया ते हस्ती कुदरत दी।
ओहनूं वेख-वेख के फुल्लां ते, इक्क नवीं जवानी औंदी सी।
कलियां दे हासे खिड़दे सी, अक्खियां विच मस्ती गौंदी सी।
ओहदे नैणां 'चों लै चमक-दमक, बिजली चमकारे सिक्खे सी।
एसे लई भिन्नी रैनड़िए, पए चमकण तारे सिक्खे सी।
ओह सोलां कला संपूरण सी, हर साज दी मिट्टी तान सी ओह।
बेसमझां लई इन्सान सी ओह, पर भगतां लई भगवान सी ओह।
ओह केहो जेहा सी कैसा सी, नहीं दिती जा तसबीह¹ सकदी।
जे कदे कोई गलती कर बैठे, ओहदी मूर्खता नहीं जी सकती।
ओह नूर इलाही शांतमई, जद मस्ती दे विच औंदा सी।
डुब्बे हुए पापी बन्देयां दे, बन्ने ते बेड़े लौंदा सी।
ओह निगाह नाल ही देंदा सी, कर दौलतमंद फकीरां नूं।
सी कासे हत्थ फड़ा देंदा, कई हैंकड़खां अमीरां नूं।
ओह चमकां दे-दे धरती दे, ज़रें नूं सूरज करदा सी।
जिहनूं लोकीं कारूं कहंदे सी, ओह कूकर ओहदे दर दा सी।
ओह सी परतक्ख परमाण नहीं, कोई शै भी ओहदे तुल्लदी नहीं।
एह दुनिया दी दौलत दिस्सदी जो, ओह दी धूड़ी दे वी मुल्ल दी नहीं।
ओह अक्ख जां गहरी करदा सी, सागर दा सीना सड़दा सी।

1. मिसाल।

ओह घूरी वट्ट जे लैंदा सी, सूरज ना डरदा चढ़दा सी।
ओहनूं चन्न सितारे अम्बर वी, झुक-झुक के सजदे करदे सी।
बण-बण के बद्दल सावण दे, ओहदा आ-आ पाणी भरदे सी।
ओह कौण सी महरम दस्स देवां, ओह सावण सिंह प्यारा सी।
ओह जैमल सिंह दियां अक्खां दा, अरशां तों आया तारा सी।



P-13

कद मिलसी मैं बिरहों सताई नूं।
आप ना आवें ना लिख भेजें, भट्ट अजेही लाई नूं।
तैं जेहा कोई होर ना जाणां, मैं सूल सताई नूं।
रातीं दिने आराम ना मैनुं, खावे बिरहा कसाई नूं।
बाझ तेरे धृग जीवणा मेरा, जूये जान हराई नूं।

P-14

कित्थे वस्सें कित्थे मैं लब्भां तैनुं, मैनुं दस्स वी कोई ना पाई होई ए।
जगत बेलेयां विच्च मैं भाल थक्की, खबरे कित्थे शकल छुपाई होई ए।
रता चैन वी लैण ना देंदी ए, तेरी सिक्क ने जिन्द तड़फाई होई ए।
सज्जणा वेख खां विच्च उडीक तेरी, नैणां मेरेयां ने खैबर¹ लाई होई ए।
तेरी भेंट लई कुझ नहीं कोल मेरे, सारी समग्री तेरी बणाई होई ए।
तेरे दरस लई जिन्द अटकाई होई ए, ओह वी तली दे उत्ते टिकाई होई ए।



1. झड़ी।

P-15

गल्ल कीती ते गल पई निभाणी लोड़िये ।
शमां' दे परवाने वांगूं जलदेयां अंग ना मोड़िये ।
हाथी इश्क महावत रांझा, अंकुश दे दे होड़िये ।
सुण वे लोका मेरा हौका, लग्गड़ी प्रीत ना तोड़िये ।
दस्त विक्राणी विक्राणी हां वे मैं, हुण उजर की रक्खां ।
भट्ट खेड़ेया दा गरी छुहारा, जहर रांझण दी खंड कर चक्खां ।
सुण यार गुमानियां वे, एहनीं गल्लीं सानूं तारदा ।
नैणां दी नाव करे सो लंघे, डूंघा घाट प्यार दा ।
रात अन्धेरी गलियां चिक्कड़, मैं भरवासा यार दा ।
सुण प्यारेया रस भिन्ना ढोलणा नदियों पार उतारदा ।



P-16

गल्लां मिट्टियां मिट्टड़े ढोलणे दियां,
ठण्डे साह भरें देयां भुल्ल गइयां ।
असीं रुलदेयां रुल्ल खरुल्ल गइयां,
केहियां दर्द अंधेरियां झुल्ल गइयां ।
ओ मेरेया सावणा विच्च उडीक तेरी,
अत्थरू दुल्लदेयां दुल्लदेयां दुल्ल गइयां ।
जमाल जिन्हां दे शौह परदेसी,
ओह तत्तियां रुल्ल खरुल्ल गइयां ।
हाय कन्तां वालियां नूं की सार साडी,
असीं केहड़े तराजुआं तुल्ल गइयां ।
'जमाल' ने कन्त हंढाया रज्ज के ना,
पीघां चढियां हुलारेयों खुल्ल गइयां ।

P-17

चंगी मौत विछोड़े दे दुख कोलों,
पई तड़फ़दी जान बीमार दी ए ।
गई भुल्ल जहान दी ऐश-ओ-इशरत,
हरदम याद रैहंदी दिलदार दी ए ।
सोहणा हस्स के करे कलाम नाहीं,
अक्खां विच्च फिरदी सूरत यार दी ए ।
मैं तत्ती नूं देवीं तूं मेल प्यारा,
रब्बा आस तेरे दरबार दी ए ।

P-18

चढ़दे चेत नूं चित्त उदास होया,
जिस दिन दा पिया विछोड़ बैठी।
कीती अर्जु होई मन्जूर नाहीं,
हत्थ पैर बथेरडे जोड़ बैठी।
सोहणा मुड़े नहीं कर कंड तुरेया,
लक्खां हारडे वसीलडे जोड़ बैठी।
उस वक्त नूं रोवां प्रीतमा वे,
जिस वेलडे अक्खियां जोड़ बैठी।

आया माह विसाख नहीं पास माही,
लाई अगग विछोड़े ने मार विच्चों।
ला के नेह सहेड़ेया दुख मैं तां,
पाया सुख ना इस प्यार विच्चों।
जिवें विच्छड़ी कूंज कुरलांवन्दी ए,
ते विच्छड़ी रोवन्दी डार विच्चों।
खाली थां तुध बाझ प्यारेया वे,
डर आवंदा घर बार विच्चों।

जेठ हेठ फिराक दे होई मुद्दत,
अक्खियां तक्कदियां थक्कियां राह तेरा।
करके नजर तूं इक्क मेहर वाली,
कदी कुल्ली मेरी विच्च पाई फेरा।

नहीं तां घल्ल सुनेहड़ा आवणे दा,
अट्टे पहर रैहंदा मैनुं चाओ तेरा।
तेरे बाझ मेरा कोई होर नाहीं,
कोई बणे ना यार आसरा मेरा।

चढ़दे हाढ़ उजाड़ जहान दिस्से,
पीड़ां विच कलेजड़े लग्गियां ने।
मिल जा प्यारेया इक्क वारी,
असां बहुत जुदाइयां तक्कियां ने।
जे मैं जाणदी कदी ना प्यार पांदी,
मेरे नाल जे होणियां ठग्गियां ने।
मैनुं गयो उजाड़ प्यारेया वे,
कलमां धुरों दरगाह दियां वग्गियां ने।

चढ़ेया माह सावण लग्गा हिजर¹ तावण²,
तत्ती लक्ख हजार पुकार कीती।
तड़पे मछली वांग दिन रात हरदम,
जान गमां ने पकड़ शिकार कीती।
दस्सो कोई इलाज सहेलियो नी,
दर पिया दे इश्क खुवार कीती।
मंगां मौत ना मिले प्यारेया ओए,
छुट्टे जान जो हिजर बीमार कीती।

भादों भाग उलटे मेरे रब्ब वल्लों,
चल्ले कोई मेरी तदबीर नाहीं।
आसां दिल दियां रह गइयां दिल अन्दर,
प्रीतम जान दित्ती तकदीर नाहीं।
सुखी वस्सदेयां यार जुदा कीता,
कीती ओस दी कोई तकसीर नाहीं।
कीते जतन हज़ार प्यारेया ओए,
गलों ग़मां दे लहण जंजीर नाहीं।

अस्सु आस तेरी विच्च सज्जणा वे,
साड़े नित्त फिराक दी अगग मैनुं।
ला के प्यार ते गयों विसार किद्धरे,
मिलेया यार बनारसी ठगग मैनुं।
तड़पे नीम-बिस्मिल आजिज़ जान मेरी,
अगग गई विछोड़े दी लगग मैनुं।
धुर दी लिखी ना मुड़े प्यारेया वे,
गई कलम तकदीर दी वगग मैनुं।

कत्तक कत्त रोवां नित्त वैण कर कर,
अज्ज पास हमदर्द ना कोई सइयो।
जेहड़ा यार महरम छड्डु वतन गया,
जान तंग विछोड़े तों होई सइयो।

फस गई जान अणजान विच्च आण दुक्खां,
ना मैं जीवंदी ते ना मैं मोई सइयो।
नित्त पुच्छदी फिराँ प्यारेया ओए,
लोकीं कहण मैनुं वहशण' होई सइयो।

मगघर माह मोई दुखी जान होई,
जानी दस्स नी गया निशान कोई।
जावां देस केहड़े सड़ गए लेख मेरे,
फिराँ दूढदी पण्डित ज्ञानी कोई।
कर के गयों रोगी दुक्खां दर्द जोगी,
इस गल्ल दा नहीं सी ध्यान कोई।
लवीं सार जल्दी तूं प्यारेया ओए,
मेरी जान लबां ते ओड़क आण होई।

पोह पइयां मुसीबतां पेश मेरे,
गम दे गये खा होले लम्मे वैण पइयां।
जिन्हां वस्सदियां दे उजड़ गए खाने,
दिन रात रोवण कर कर वैण पइयां।
अट्टे पहर जुदाई दा सल्ल जाणन,
ओह पर जग ते फिरन बेचैन पइयां।
तेरी विच्च उडीक प्यारेया ओए,
तक्कां राह तेरा बैठ विच्च सइयां।

चढ़दे माघ बैठ दुक्खां तांघ माही,
टुट्टे जीव विच्च मिलण दी आस नाहीं।
तेरे मिलणे दी चाह दिन रात मैनुं,
तू क्यूं सददा मैनुं पास नाहीं।
डाहढी तंग पई हां मौत मंग रही हां,
दुखी जान ए निकलदे स्वास नाहीं।
गुजरे नाल मेरे जो जो प्यारेया ओए,
दस्सां हाल किसनूं तूं ते पास नाहीं।

फगण फक्क कीता खूनी इश्क मैनुं,
मेरे बचण दी कोई उम्मीद नाहीं।
रैहन्दा चाओ तेरा हुण ते पा फेरा,
जान जापदी विच शरीर नाहीं।
मलकुल मौत आया जिंद लैण कारण,
देंदा पलक वी लैण ठलीर नाहीं।
मरदी वार मैं वेखाँ प्यारेया ओए,
दस्सां मुख सोहणा इंझ हरि ताई।



P-19

चल्लो नी सइयो सरसे नूं चल्लिये तांघां सोहणे यार दियां।
आप सदा मालिक संग रैहन्दे, रात दिने असीं दुखड़े सैहन्दे।
बहर-ए-गमां विच हरदम वैहन्दे, आर दी हां ना पार दी हां।
चल्लो नी सइयो सरसे नूं चल्लिये....

भागे भरियां रूहां तेरियां, नाल तेरे जो हरदम रहियां।
असां मुसीबतां लक्ख लक्ख सहियां, बैठ गीटियां गालदी हां।
चल्लो नी सइयो सरसे नूं चल्लिये....

पूरी आस उम्मीद ना होई, हद्दों बाहर बैठ मैं रोई।
तैं बिन प्रीतमा जीवन्देयां मोई, जान तेरे तों वारदी हां।
चल्लो नी सइयो सरसे नूं चल्लिये....

पाके गल्लां गल्लां विच्च दुक्खड़ा, जग सारा पेया दिस्से रुक्खड़ा।
जल्दी आण विखाओ मुक्खड़ा, भुक्खड़ी तेरे दीदार दी हां।
चल्लो नी सइयो सरसे नूं चल्लिये....

तूं मालिक मैं बान्दी तेरी, दर्शण पिया दई इक्क वेरी।
जल्दी करीं नां लावीं देरी, भुक्खड़ी तेरे दीदार दी हां।
चल्लो नी सइयो सरसे नूं चल्लिये....

कित्थे गयों हाय सावण प्यारे, बान्दी रो-रो उमर गुजारे।
गिणनी हां रात बैठ मैं तारे, दिन तक्क तक्क राहां गुजारदी हां।
चल्लो नी सइयो सरसे नूं चल्लिये....

सौ-सौ वारी मैं नूँ ख्वाबां आइयां, भुल्ल गयोँ मैं नूँ मेरे साइयां ।
पहले नाल मेरे क्यूँ लाइयां, गल्लां एह आज़ार दियां ।
चल्लो नी सइयो सरसे नूँ चल्लिये....
प्यारे सावण तेरे बिन मोई हां, दर्शण बिना मैं पागल होई हां ।
परदेयोँ बाहर आ सावण रोई हां, गल्लां कर हुण प्यार दियां ।
चल्लो नी सइयो सरसे नूँ चल्लिये....

मैत्थोँ चंगियां जुत्तियां तेरियां, मैं तत्ती दूर पावां फेरियां ।
हाय छेत्ती आवीं गमां ने घेरी हां, भुक्खड़ी सावण दीदार दी हां ।
चल्लो नी सइयो सरसे नूँ चल्लिये....

P-20

छेत्ती वेख नजूमिया¹ फाल² पा के,
मेरा यार बैठा डेरा ला कित्थे ।
ढूँढ भाल थक्की मैं जग्ग सारा,
होया गुम मेरा दिलरुबा³ कित्थे ।
होया जीवणा यार बिन बहुत मुश्किल,
गया जान नूँ रोग लगा कित्थे ।
मंगी मौत ना मिलदी ए प्यारेया ओए,
खबरे गई अज्ज मेरी कजा⁴ कित्थे ।



P-21

जिक्र महबूब दा करां हरदम,
विस्सर होर जहान दी कार गई ।
सुख गये तो दुख मिल गये मैं नूँ,
सुखां वालड़ी लद् बहार गई ।
पै गये वक्त कुवल्लड़े आण मैं नूँ,
अज्ज दे किस्मत मैं नूँ हार गई ।
लासी पार तूफान दे विच्चोँ सावण,
हालां डुब्ब बेड़ी मंझधार गई ।
आपे मेल के हुण विछोड चल्ले,
हस्स रस्स के पिया जुदा हो गये ।
हाय दोष अफ़सोस हुण देयां किसनूँ,
मन्दे मुझ गरीब दे भाग हो गये ।
जेहड़े यार महरम मेरे नाल दे सन,
ओहो अज्ज दुश्मण मेरे सख्त हो गये ।
दस्सां दिले दा हाल जा फोल किसनूँ,
जो जो मैं मस्कीन दे वक्त हो गये ।
होवे राम हुण आण सहाई मेरे,
करसां बिरद मैं दम दम तेरा ।
मैं तां राम अन्दर राम राम होसां,
राम राम करसी इक्क इक्क लूँ मेरा ।

1. ज्योतिषी, 2. शुभ लगन, 3. प्यारा, 4. मौत ।

सुणेया आखदे लोक सुखल्लडा ए,
गल्ल झूठ ए प्रेम निभाण औखा।
बण बण बणे आशिक झूठे करे दावे,
अग्ग वांग पतंग जलाण औखा।
वग्गे इस झना दा लाल पाणी,
पार लंघणा हिजर तूफान औखा।
इत्थे सिरां दे वणज ने प्यारेया ओए,
मुशिकल पहुंचणा ओस मुकाम औखा।
डूंघा बहुत समुन्दर प्रेम वाला,
जिस दा हद्द हिसाब ना कोई सौखा।



P-22

जिस किसी आ सावण दी, खबर सुणी इक्क वारी।
दिलों आब वैहंदा जान्दा, दो चश्मां थीं जारी।
आ महबूब मिलां गल रो रो, जागण ज़ख्म पुराणे।
मा जोरां दे दिल दे पुर्जे, वेख चश्मां थीं जाणे।
हो महबूब करीबों नेड़े, बिरहों चाबुक लावे।
ते फुरकत दी जज़्बातकारी, किस थीं झल्ली जावे।
दूर रहेयां दा सबर दिलां नूं, कट्ट ना सकदे वाटां।
पापियां दे दिल दे जिगरे, पये जलण विच्च वाटां।
दूरों सेक लग्गे पर थोड़ा, फ़रक बड़ा महसूलों।
बाहां विच्च गले मिलदेयां, जलदे रक्त मसूलों।
सीने लाट बिरहों दा सोजा, जां मकसद सड़ जावे।
लूं लूं दे विच्च जोश रचावे, सबर तमाम जलावे।
ते ओह ऐड्डा गलबा पावे, ताण माण सब खस्से।
जंजीरियां घत्त कदम बहावे, पिया चल्ले ना नस्से।



P-23

जे कर ला के अक्खियां नस्स जाणा,
इस दा हुणे ही पता तूं दस्स मैनुं।
औसियां पावंदी ते करना रहम हर दम,
मारीं जुल्म दे तीर ना कस्स मैनुं।
तूं शहन्शाह मैं हां गुलाम तेरी,
जालम हिजर दे पावीं ना वस्स मैनुं।
पिछला गुस्सा अफसोस हुण छड्डु देवो,
दस्सो गल्ल दिल दी हस्स रस्स मैनुं।
हाय अल्लाह नूं हाल मालूम मेरा,
दिलबर हो गया सारा जहान दुश्मण।
इक होवे ना तुसां दी दीद किद्धरे,
दूजा जान मेरी पये सताण दुश्मण।
सानूं वेख इकट्टड़े बैठेयां नूं,
कसम रब्ब दी होये हैरान दुश्मण।
प्यारे किसे नूं रल ना बैहण देंदे,
सड़न पये ते साड़न बदगुमान दुश्मण।



P-24

जे कोई पुच्छे मेरे पासों, कौण है दिलबर तेरा।
मेरा ओहो प्रीतम प्यारा, जिसदा हर थां डेरा।
ना ओह मरे ना आवे जावे, ओह संगी हर दम मेरा।
करे सार सब जियाजंत दी, ओह सावण प्रीतम मेरा।
उस प्यारे दे मिलणे ताई, कोई इलाज बताओ।
मेरे अन्दर चाह उसे दी, उस दे नाल मिलाओ।

P-25

जे मैं जाणदी माली नराज होणा,
भुल्ल फुल्ल नूं चुंझ ना लांवदी मैं।
मल के फुल्ल नूं करे बेहाल जेहड़ा,
टाहणी कड़कदी कदी ना वेखदी मैं।
शाला भला होवे मालक प्यारड़े दा,
जिस रहण दित्ता बूटा वेखसां मैं।
बुलबुल चाहवंदी होर ना जगग अन्दर,
खिड़दे फुल्लं नूं वेख उम्र गुजारसां मैं।



P-26

डाची¹ वालेया वे इद्धर मोड़ डाची,
लवां चुम्म मुहारां ते टल्लियां नी।
भर भर बेड़ेयां दे पूर पार होये,
रहां उडीक विच्च किसे दी खल्ली हां नी।
हाय कुट्टड़े इश्क ने लुट्टड़ी मैं,
फिरां मुट्टड़ी दीद 'जमाल' दी मैं।
लिटं लिटं खोलियां ते हंझू रोली हां मैं,
जंगल भौनी हां पिया नूं भालदी मैं।
नहीं कोल माही, डांवाडोल होई हां,
किस नूं फोल दस्सां गल्ल हाल दी मैं।
लगे तीर शरीर विच्च बिरहों वाले,
अक्खीं नीर दी नहर उछालदी मैं।

P-27

तुध बिन तड़फां नित माही, ज्युंकर जल विच्च माही,
आ मिल माही।
मैनुं यार विसारे ना मूले, तैनुं कसम इलाही,
आ मिल माही।
दम दम गम अमल तुसाडा, रोवां इक्को साही,
आ मिल माही।



1. ऊंटनी।

P-28

तेरे दर्शन बाझों होई हां कमली, झल्ली झल्ल वलल्ली हां मैं।
बाझ प्यारे कीकण जीवां, दुखां सूलां सलल्ली हां मैं।
आ मिल साइयां मेहर करीं तूं, फिरां जंगलां विच भुल्ली हां मैं।
बाझ तेरे नहीं दर्दी कोई, वाटां तेरियां नित मल्लिआं मैं।
उडीकां करदी नूं एह दिन आये, विच्च इश्क तेरे मर चल्ली हां मैं।
दे दरस जियड़ा बलिहारी, सदके वारी घोली हा मैं।
हाय रब्बा ओह दिन कद होसी, मिलसी आ जद माही मैं।
बाझों तेरे कोई ना भावे, वैहमां विच्च रुढ़ चल्ली हां मैं।

P-29

तेरे मिलणे कारण प्यारेया वे, पई लक्ख तवीज लिखावनी हां।
सुक्खां सुक्खदी सुख दी घड़ी कारण, हत्थों दुख जहान दे पावनी हां।
नैणों नीर¹ बहीर² जहीर³ होई हां, पई कूंज दे वांग कुरलवानी हां।
करीं बात पिया ना बात जाणीं, दिन रात पई गम खावनी हां।
हर दम फ़िक्र ख़्याल तुसाडड़े ने, दिता गम मैनुं भुला बेलिया ओए।
करके मेहर दिलासड़ा चा लाओ, सीने नाल मैनुं ला बेलिया ओए।
मिले प्यार तुसाहड़े चा कुट्टी⁴, तेरी चाल मैनुं भला बेलिया ओए।
तेरे हिजर बिरहों फ़िराक अन्दर, होए साल कई भला बेलिया ओए।
कीते कौल⁵ करार ना हार माही, औगुणहार नूं सबर करार नाहीं।
होया रंग कसार दे वांग मेरा, मैनुं प्यारेया मनो विसार नाहीं।
खड़ी हां दरबार पुकार करां, मैनुं होर कोई सरोकार नाहीं।
इक्क वार सावण दीदार देवो, बाझ रोण मैनुं होर कार नाहीं।

1. पानी, 2. समूद्र, 3. सहायक, 4. मस्त, 5. वियोग, 6. वचन।

रहे नित्त उदास एह चित्त मेरा, हुण तां मिल जा प्यारेया आ मैनुं।
दिन रैण ना आंवदा चैन साइयां, रहे चाह तेरी आ के मिल मैनुं।
रहे नित्त भुलावड़ा तेरड़ा ओये, इक्क वार जलवा दिखा मैनुं।
मन्दा हाल पिया विसाल बाझों, झट्ट आण के गले लगा मैनुं।

P-30

दस्सो सइयो जान मेरी विच्च, केही शकल नूरानी आई।
केही चमक मस्तानी आपणी, किसने आण दिखाई।
जरें जरें ते दोहीं जहानी, आपणी चमक दिखाई।
कौन मकानों¹ बाहर जेहड़ी, मेरे अन्दर आ समाई।
रोम रोम विच्च चमक उसे दी, केही सूरत बण आई।
दम दम आपणा हुस्न दिखावे, बण बण दस्से शुदाई।
नाम धरा के जिस्म खाकी² विच्च, फिरदी रहवां मस्तानी।
जेहड़ा प्रगत फिरे इस अन्दर, ओह केहड़ा नूर पगानी³।
मेरी जान अन्दर नित्त बोले, आपणी लटक दिखा के।
तन मन कोशां⁴ कोलों वक्खरा, होके रंग जमा के।
आपणे-आप तों नित्त-नित्त प्यारा, आपणा नूर वगावे।
मेरे अन्दर आशिक बण के, आपणा इश्क कमावे।
कद तीकण अनजाण प्यारे, विच्च दुई⁵ झट्ट लगावे।
आपणा मुर्शिद सावण, हुण मेरा क्युं ना आपणा आप भुलावे।

P-31

दिला कुझ होश कर माही, दुहाइयां ना मचाया कर।
ना सड़ सड़ जान लूहेया कर, ना रो रो जी खपाया कर।
शुदाइया समझ हुण वी, एह चेटक चन्दरे छडु दे।
दिलां नूं खोह खड़न वाले, बेदर्दा वल्ल ना जाया कर।
बड़े बेतरस पत्थर दिल, बड़े डाहढे बड़े खोटे।
इन्हां दे पास जा जा के, ना झिड़कां रोज़ खाया कर।

P-32

दीन दुनी दे वाली मेरे, जाम वसल¹ दा कदी पिला सानूं।
तेरे इश्क ने मार मुकाया मैं, दम दम घड़ी घड़ी भड़के भाह² सानूं।
नैण तरस रहे तेरे दीदार³ कारण, दे के दरस आपणा ठण्ड पा सानूं।
तेरे बाझ ना साडा होर कोई, बाझों दर तेरे ना कोई थां सानूं।
वास्ते रब्ब दे आपणे प्यारेया ओये, नूरी मुखड़ा कदी दिखा सानूं।
इस हिज्र फिराक⁴ तों मौत चंगी, आ के इक्क वारी गले ला सानूं।
तेरे नैणां ने अजेहा सीना सल्लेया⁵ ए, पै गये कलेजड़े घा सानूं।
फट्टी पई प्यारेया प्रेम बन्दी, तेरे बाझ ना रही दवा सानूं।
तूं ही हैं प्यारेया मन मोहन, तेरे बाझ ना होर खुदा सानूं।

P-33

दुई⁶ दूर करें जे मेरी, की घट जावे तेरा।
भेद आपणा जे दस्सें मैनुं, हर्ज की होवे तेरा।

1. सृष्टि, 2. मिट्टी का, 3. मस्त करने वाला, 4. खजाने, 5. द्वैतभाव।

1. मिलाप, 2. आग, 3. दर्शन, 4. वियोग, 5. जखमी करना 6. दुविधा।

जान मेरी लबां ते आई, कदी आ के पावें फेरा।
जेकर पुच्छें हाल की मेरा, तां की घट जावे तेरा।
दर दिलबर दे उते बह के, केहड़ा दिलबर नूं पावे।
जे इक्क रात असां नूं देवें, की घट जावे तेरा।
एहनां अक्खियां नाल ना होवे, ऐ दिलबर दर्शन रब्ब दा।
की घटदा जे नाल दिल दे, दस्सें रूप अजल¹ दा।
प्रेम रब्ब दा जेकर चाहें, साडे अन्दर यारा।
खुदी दिल दी कडुदे इक्क वारी, ख्याल गैरां दा सारा।
सुण अकल तूं कद तक मैनुं, बाहरमुखी फिरावें।
की होसी जे सब कुछ छडु के, आपणा आप वंझावें²।
सावण मीत अजब दे माही, मैं कीकण तैनुं पावां।
जेकर खुदी मिटा के आपणी, इक्क कदम चल जावां।

P-34

ना कोई सुख सुनेहा पत्तर, फिट्ट³ किस्मत साडी हारी नूं।
ना दिन बीते ना चैन आवे, मैं पापण करमां मारी नूं।
कदों घड़ी आवे पिया मुख लावे, मैं सिक्क सिक्क हावे मारी नूं।
इक्क वारी मुख दिखला दे वारी, इस नैणां कमलां दी मारी नूं।

P-35

नज़र करीं मैं उते सावण, तुध बिन मूल ना सरदी,
हाय मैं मरदी-हाय मैं मरदी।
पल पल चिन्ता तेरी रहन्दी,वल-वल मित्रतां करदी,
हाय मैं मरदी-हाय मैं मरदी।
तेरे मुख दे लै लै सुपने, सिर सिर दुक्खड़े जरदी,
हाय मैं मरदी-हाय मैं मरदी।
खा गई पीड़ कृपाल गमां दी, आ गई मुंह ते ज़रदी¹,
हाय मैं मरदी-हाय मैं मरदी।
सावण यार प्यारे कारण, जासां छोड़ वतन नूं,
छोड़ वतन नूं-छोड़ वतन² नूं।
सख्त विछोड़ा मौतो³ वध के, लावे भा चमन³ नूं,
मिलां सज्जण नूं-मिलां सज्जण नूं।
पास पिया दे जाण ना होवे, देसां जान सज्जण नूं,
छोड़ मरन नूं-छोड़ मरन नूं।
जे इक्क वार जमाल करावे, वार घत्तां⁴ तन मन नूं,
सुणां सुक्खन नूं-सुणां सुक्खन नूं।
जद जद देखां मैं खान ब्यासा, ठण्डा जिगर हो जावे,
हिजर सदावे-हिजर सदावे।
सावण सत दा नूर तजल्ली⁵, ओह नूर पेया बरसावे,
खूशबू आवे-खूशबू आवे।
अटारी काबे वांग दिसीवे, मौला हज्ज करावे,
आस पुजावे-आस पुजावे।
सिक्क 'कृपाल' लहे तां दिल दी, जे माही गल लावे,
अगग बुझावे-अगग बुझावे।

1. प्रलय, 2. न्यूछावर, 3. लानत।

1. पीलापन, 2. अपना देश, 3. बगीचा, 4. कुर्बान कर देना, 5. प्रकाश।

P-36

ना मैं सुन्दर ना गुण पल्ले, ते मैं कीकण पिया रिझावां।
ना छाती ताण, ना माण हिये विच्च, ते मैं कीकण शौह¹ गल लावां।
ना दिल जोश हुलारे खांदा, प्रेम ना कस्से तणावां।
ना सिक्क मिलण दी ना हुब्ब² दिले विच्च, फिर क्युंकर उस नूं भावां।
आखो सइयो मैनुं सभ्भे कुकर्मण, नी मैं ना लइयां इश्क दियां लावां।
हाय कोझी मैं कोझ कमाया, किवें कोझी उसनूं भावां।
ना सुख चैन ना रैण बिहावे, हौं सुत्तडी ही सौं जावां।
जे माही मैनुं इश्क चुवाती लग्गे, तां लोडां झब्बे झब्बे।
उत्ते थल्ले अन्दर बाहर, ओह दिस्से सज्जे खब्बे।
माये भाग मंगां मैं किस दे, हाय दिल चाओ करेंदा हब्बे।

P-37

प्यारे पिला दे प्याला, होवे विसाल¹ तेरा।
माही हिजर² लगाया, आहीं हज्जार मारां।
पिया प्यारे मिल जा आ के, मेरी जान लबां ते आई।
ना कोल डोर मेरे, मुट्टी हां तेरे प्यारां।
मोई नूं मार नाहीं, मैनुं भुला तूं नाहीं।
कर याद मेहरां दे साई, वस्सो अम्बर बहारां।
इक्क वार कुल्ली मेरी विच्च, बैठ करो गल्लां।
जिन्द जान तैथों वारां, दम दम मैं निस्सारां³।
ऐ पिया डार छाती, तुध बाझ फिरां चपाती।
गये मोड़ मुंह मैथों, मोड़ीं कदीं मुहारां।
जुल्फां तमाम खुल्लियां, चश्मां हमेशा डुल्लियां।
ऐ बिना प्यारे तेरे, भुल्लियां तमाम कारां।
इक्क वार विच्च हयाती⁴, लाया ई ना नाल छाती।
लग्गे इश्क दमा-दम काती, कीते ज़ख्म हज्जारां।
डेरा लगा प्यारे, बैठों ब्यास किनारे।
ऐ पिया बाझ तुसाडे, जिंदडी तलख गुजारां।
ओह ब्यास किनारे जानी, कीती उसे दीवानी।
हो चल्ली जान फ़ानी⁵, बाझों दीदार आहां।
प्यारे पिला दे प्याला, होवे विसाल तेरा।
माही हिजर लगाया, आहीं हज्जार मारां।

1. पति, 2. प्रेम।

1. मिलाप, 2. विछोड़ा, 3. कुर्बान करना, 4. जीवन, 5. नाशवान।

P-38

पास पिया दे जावे कोई, आखे मैं उस वारी।
सिर थीं पैरां ताई, तेरी बन्दी इश्क ने साड़ी।
जे आखें तां प्रीतम प्यारे, दिल दा हाल सुणावां।
गुज्जे दर्द फिराकां वाले, जाहिर कर दिखलावां।
साखी है दिल दिल दा, दस्सां की मैं प्यारे।
जाहिर कर के आखण दी, कुझ हाजत नहीं प्यारे।
जो कुझ गुजरी दिल मेरे ते, खोलसां आई प्यारे।
गम दुख आपणे तेरे अग्गे, खोल सुणावां सारे।
लग्गी प्रीत ना टुट्टे कद ही, टुट्टे तां लग्गी ना जाणे।
लग्गीदी टुट्टेदी वस्स ना मेरे, हत्थ प्रीतम दे जाणे।
केवल तेरे हुक्म दा पालण, कीता मैं दिल जानी।
कारण चुप्प करन दा सज्जणा, होर ना कोई जाणी।
भावें दुक्ख घनेरे होये, दिल नहीं सह सक्केया।
अदूली हुक्म तुसां दी प्यारे, मैं नहीं कर सक्केया।
आजिज जान गमां थीं हो के, कीती राम दुहाई।
दर सावण दे कर कर अरजां, खैर खत दी पाई।

P-39

पिया तशरीफ़ गरीब दे वल्ल, कोई तां चा फ़रमाओ-छोड़ ना जाओ।
प्रीत पुराणी ताई दिलबर, दिल थीं ना भुलाओ-फेरा पाओ।
जां लाइये तां तोड़ निभाइये, यारी पाल दिखाओ-हस्स बुलाओ।
शफ़क़त¹ नाल जमाल नूं प्यारे, कदी तां आ गल लाओ-ना तरसाओ।

1. कृपा दृष्टि।

P-40

प्रीतम आवसी नी सइयो अज्ज मेरा,
चरण चुम्म के सीस निवावसां मैं।
शुक्र शुक्र करसां उस घड़ी उत्तों,
जिस घड़ी अक्खां नाल वेखसां मैं।
मेरा उस दे बाझ ना होर कोई,
चरण चुम्म चुम्म के अक्खां ते लावसां मैं।
तेरे जेहा ना जग्ग ते होर दिस्से,
कित्थे जा के हाल सुणावसां मैं।
मेरे दर्दिया वे मैंनूं मिल छेत्ती,
तेरे बाझ रो रो मर जावसां मैं।
बाझ प्यारेयां दे मेरा जीण खोटा,
पिया बाझ हुण हाल वंझावसां मैं।
लोकीं आखदे ने प्रीतम आए गया,
मैं अजे तत्ती ना वेखेया नाल अक्खीं।
केहड़ा दिन होसी चरणां नाल लासी,
प्रीतम रज्ज ना वेखेया मूल अक्खीं।
मैं ते ऐवें ही उम्र विहा¹ छडुडी,
पिया बाझ निकारड़ी होये रही हां।
प्रीतम जे आवे चरणां नाल लावे,
मैं चरणां उस देयां दी होये खाक² रही हां।

1. गुज़ार, 2. धूल।

P-41

प्रीतम जी क्यूं तरसांदे हो ।
प्रेम तिसाए असीं भज्ज भज्ज आइये ते अगगों छुप-छुप जांदे हो ।
प्रीतम जी क्यूं तरसांदे हो ।
नैण लड़ा के जिन्द अड़ा के, सीने प्रेम मवाता ला के ।
इश्क दिखा के ध्रुवां पा के, हुण क्यूं अक्ख चुरांदे हो ।
प्रीतम जी क्यूं तरसांदे हो ।
वस गया जिगर तीर अड़ियाला, पुट्ट खड़ना हुण नहीं सुखाला ।
चुम्बक लोहे नूं दिखला के, आपणा-आप बचांदे हो ।
प्रीतम जी क्यूं तरसांदे हो ।
परदे नूं हुण परे हटाओ, भर गलवकड़ी ठण्डक पाओ ।
दर्शन दे के तप्त बुझाओ, क्यूं ढट्ठेयां नूं ढांदे हो ।
प्रीतम जी क्यूं तरसांदे हो ।

P-42

प्रीतम जी तुसीं हरदम, मेरियां अक्खियां दे विच्च वस्सदे हो ।
सोहणी शकल नूरानी मस्ती, वांग फुल्लां दे हस्सदे हो ।
बिरहीं कुट्टी लुट्टी दा दिल, क्यों हरदम खस्सदे¹ हो ।
प्रीतम आओ देस असाडे, मेरे तन मन दे विच्च वस्सदे हो ।

1. छीनते ।

P-43

पुच्छदी फिरां सइयो में, नित्त नित्त निशानी उस दिलबर दी ।
जिसने लुट्ट खड़ेया दिल मेरा, दस्सेयो में उस दिलबर दी ।
तुसीं सुहाग माणो रल सइयो, कराओ मेहर दिलबर दी ।
बाझ तुहाडे पुच्छां में किस नूं, मंजिल उस दिलबर दी ।
पास पिया दे जा के कोई, आखे तेरे दर आई ।
जान उस दी विच्च उडीकां, मुड़ है लबां ते आई ।

पी-44

प्रेम पिया दा जाहिर¹ बातिन² छुपै ना मेरे भाई ।
तांघां मार बाहर नूं आवे, अन्दर सिज्जदा³ नाहीं ।
अजेही बेकरारी⁴ होई, सौ-सौ आहीं मारां ।
दर्द मेरे दा दारू नाहीं, कीकण वक्त गुजारां ।
हाय कदे जे ऐस ख्यालों, छुट्टे जिन्दड़ी मेरी ।
एह वी वस मेरे कुझ नाहीं, डोर तेरे हत्थ पकड़ी ।
दिल मेरे ते लाले वांगूं, उगगेया दाग हिजर⁵ दा ।
कीकण वेख सकां हुण तैनुं, वस ना कोई चल्लादा ।
तेरे वल्लों सत्गुर प्यारे, चित्त ना हरगिज्ज जावे ।
तेरे जेहा मेरे ताई, कोई नज्जर ना आवे ।
दिल दूरी विच्च तेरी, हरदम करदा बेकरारी ।
सूरत नज्जर ना आवे तेरी, मेरी गिरिया⁶ जारी ।
वाकिफ़ कोई दिल दा नाहीं, किस नूं हाल सुणावां ।

1. प्रकट, 2. गुप्त, 3. समाता, 4. बेचैनी, 5. विछोड़ा, 6. आंसू ।

हाल बेहाल होई दीवानी¹, रो-रो तैनुं पुकारां ।
लक्ख हज्जार ख्याल दिल विच्च, दर्द माही दा लियावे ।
वांग अंगारां भड़ भड़ बलदा, तेरी खबर ना आवे ।
सोज़ फ़िराक² भड़के दिल अन्दर, मेरा होर कोई नाहीं ।
रात दिवस करार ना आवे, सुणीं पुकार गुसाईं ।
दिल विच्च गुज्जे दर्द हज्जारां, किस नूं कूक सुणावां ।
किस नूं फोल दस्सां दिल आपणा, सुण सावण मेरियां आहां ।

P-45

बाझों तेरे पिया प्यारे, हैरान होया दिल मेरा ।
आ इक्क वारी मुख दिखा जा, पावीं फिर तूं फेरा ।
मुद्दातां होइयां सिक्कां सिक्कदे, दिल खुस्से हुण मेरा ।
विच्च हिजर विछोड़े कद तक, रहसी दुखी रूह मेरा ।
दुनिया जहान ते दिल दे दर्दी, आ सज्जणा मैं वारी ।
कोई ना वाकिफ़ राज़ दिले दा, होई हां बहुत खुआरी ।
हाय अफसोस ना रहम रेहा, दिल तेरे मेरे ताई ।
कौण इलाज करे हुण मेरा, बाझ तेरे हुण साईं ।
दिल ते जिन्दड़ी घोल घुमावां, इश्क माही दे राहे ।
दर्द तुसाडे बाझों प्यारे, दिल मेरे कुझ ना भावे ।
मरने तीकण दर्द तेरा ही, रहसी इस दिल ताई ।
दर्दी दिल दा प्रीतम प्यारा, होर दिस्से ना मुझ ताई ।
सावण बाझों तेरे हुण, फुल्ल कंडेयां वांग दिस्स आवण ।
हुस्न बहार तेरी नूं पा के, होर रंग ना दिल नूं भावण ।

P-46

मेघा वस्सीं तूं भागे भरेया, तुध उज्जड़े देस बसाये ।
भलके फेर वस्सीं झड़ ऐवें, मेरा पिया परदेस ना जाये ।
कदों सबब अजेहे होण कोई, किस्मत आण मिलाये ।
प्यारे यार मिलण दियां तांघां, फिर विच्छड़े कौण मिलाये ।
तन टुट्टदा मन तपदा जावे, मैनुं अक्खीं पीड़ वेखण दी ।
इक्क पल सहण विछोड़ा भारी, केही पिया बाण मिलण दी ।
ऐहो बिरद इबादत मेरी, तरसण जलन बलण दी ।
प्यारे होवां वासल कदाईं, जद फिरे दलील सज्जण दी ।

P-47

मेरी लग्गी वे प्रीत नूं निभाण वालेया ।
जदों खड़ी गई हीर, ओदों मन्दी सी पीड़,
आ जा बेले विच्च महियां चराण वालेया ।
जलवा यूसफ वाला दस्स के लुट्टेया,
विच्च मिस्र दे जुलैखां नूं रुलाण वालेया ।
मेरी लग्गी वे प्रीत नूं निभाण वालेया ।

P-48

मेरे प्रीतमा प्रीत दे वालिया वे,
कदी देवीं चा दरस दीदार साइयां।
बैठा कालजे नाग फिराक वाला,
दर्शन दे के करीं निहाल साइयां।
तैनूं लोड़ ना प्रीतमा मूल मेरी,
मैं उडीकदी होई बेहाल साइयां।
नज़र मेहर दी करीं इस दासड़ी ते,
चरणीं आपणे लवीं लगा साइयां।
निभदियां प्रीतियां सारियां प्रीत अन्दर,
पा दे दरस दीदार दी खैर साइयां।
मेरा तूं इक्को तैनूं होर बौहते,
पर करां की होई लाचार साइयां।
चल्ले वस्स मेरा जे कुझ प्रीतमा वे,
देवां चरणां अन्दर सीस वार साइयां।
मैं वेखां पई तैनूं प्यार अन्दर,
माणां सेजड़ी पई तेरे नाल साइयां।
दुनिया धन्धड़े और कुरीतियां तों,
आई भज्ज के मैं तेरे दरबार साइयां।
कम्म जहान वाले पान्दे विघ्न बौहता,
प्रेमी बिरद तेरा करीं पार साइयां।
राह रब्ब दे विच्च एह विघ्न पांदे,
इन्हां सारेयां दा तूं त्याग कर दे।
एह कम्म हुण सुल्लड़े प्रेम अन्दर,

गली प्रेम दी राह तों दूर कर दे।
जाल माया तों सानूं छुड़ा रब्बा,
इक्को इश्क वाले राह ते चल्लिये जी।
दर्द हिज्र वाले होर ना सहण होंदे,
जा आपणे माही नूं मिळिये जी।
पावां दरस ते हो मगन प्रीत अन्दर,
दर यार दा खूब जा मळिये जी।
लोकीं कहण चंगा भावें कहण मन्दा,
शकल यार दी नूं जा के परसिये जी।
प्रीतम मेरेया दस्सीं इन्साफ केहडा,
कुंडी प्रेम दी पा चा खिच्चेया ई।
बाहर धन्धड़े दुनी दे खूब पाये,
इन्हां अन्दर खूब चा जकड़ेया ई।
दिल तरसदा माही दे दरस ताई,
शरीर धन्धेयां अन्दर चा जकड़ेया ई।
दरसण होण खुल्ले ना कोई होर होवे,
केही जिन्द नूं तुसीं चा कड्ढेया ई।

P-49

मेरे माही मैं मोई मुहार मोड़ीं, बण के बाल मुआतड़ा बाल बैठी।
भुल्ली भुल्ल भुलावड़े मैं भुल्ली, मर मर प्रीत प्रीतमा पाल बैठी।
पंड प्यार प्रेम दी पा मोढे, पिंडो-पिंड फिरदी पिया पिया बोलदी मैं।
भौंदी फिरां भंभीरी दे वांग, बुलबुल फुल्ल वांग परबत फोलदी मैं।

P-50

मैं तां विरहा दी अगग विच सड़ रही हां,
आवीं प्यारेया मैं कुरबान जावां।
मनसूर वांगूं दम दम चढ़ां सूली,
जान घोल सदके सौ सौ वार जावां।
पिया तूं साडा दिल लुट्ट खड़ेया,
मस्त अलमस्त तेरे गीत गावां।
भुल्ल गये दीन-दुनी तेरी याद अन्दर,
मुक्ख विखा आपणा मैं निस्सार¹ जावां।
जिन्द विच्च भाह² बलदी तेरे देखणे दी,
देवीं दरस वारी सौ-सौ वार जावां।

P-51

मैं रोन्दी नूं छोड़ सदाये, मारे असीं बेदोषे।
मुट्टी यार जिगर विच्च मुट्टी, ते मैं कुट्टी दिलबर उत्ते।
पिया बोल मुंह मैं घोल घत्ती, बह कोल मेरे घत्त पीढ़ा वे।
तोड़ मुहब्बत छोड़ ना जावीं, तोड़ चढ़ावीं नेहड़ा वे।
नज़र मेहर दी कर मैं उत्ते, मेरा रहे उदासी जियड़ा वे।
हार सिंगार 'जमाल' ना भावे, भट्ट पेया चूड़ा बीड़ा वे।

P-52

मैं रोन्दड़ी-कुरलांदी नूं लै चल्ले, कोई मेरी सुणदा ना।
आपणे अंग कबीले प्यारेयां तों लै चल्ले, नक्कों साह वी आवंदा ना।
कूंज डार तों है हुण उड्डु चली, कोई आ के हुण छुड़ावंदा ना।
हाय वतन तों मैं हुण विच्छड़ चल्ली, मैं नूं कोई वी मोड़ लियावंदा ना।
नाल संग सहेलियां माण मौजां, आपणा चित्त मैं खूब परचावंदी सां।
कदी बागां ते बहंदेयां नालेयां ते, आपणे लाड मैं खूब लडावंदी सां।
हरियावल दी चादर नूं ताण दम-दम, आपणे थोह मुकाम उसारदी सां।
ऐपर पता की सी बाबल लै चल्लसी, ऐवें झूठे पसारे पसारदी सां।
लै चल्लो नी रोन्दड़ी धोन्दड़ी नूं, मेरे अंग कबीलड़े सब छोड़ के ते।
कोई चज्ज अचार ना सिक्खेया मैं, हाय बणे की इस वेलड़े ते।
डाहढी डर दी मारी टुर चल्ली, डाहढी चल्ली हां जिन्द रोल के ते।
जे औड़क नूं सौहरे जावणा सी, मूल लावंदी चित्त ना समझ के ते।
एह वतन असाडड़ा वतन नाहीं, आखिर जावणा पिया दे देस सइयो।
कदी भुल्ल के नेहों ना लाओ एत्थे, छोड़ जावणा लक्ख करोड़ एत्थे।
ढोई देवसी मात ना तात कोई, सिक्खो पिया दे देस दे चज्ज सइयो।
एत्थे रहणा दिन दो चार सारे, आखिर पा डोली ले जाण सइयो।
एहो जिन्दगानी चल्ली हो फ़ानी, थोड़े दिन रहे लाड लडावणे दे।
घर बार ते होर साक सैण सारे, दिन थोड़े मेल मिलावणे दे।
चित्त चा तू सुवेयां सावेयां तों, आये दिन तेरे एत्थों जावणे दे।
खावणा पीवणा हस्सणा खेड्डुणा सब, रहे दिन थोड़े रंग मचावणे दे।

P-53

मैनुं ख़्वाब अन्दर सोहणा सावण मिलेया, टुर गया ओह कर हैरान मैनुं।
केहड़े देस जावां उस नूं लोड़ ल्यावां, गया दस्स ना पता निशान मैनुं।
तत्ती विच्च कसूर ज़रूर हैसी, ताहिन्यो छड्डु गया लाल सुलतान मैनुं।
काफर¹ होई प्यारेया तुध पिच्छे, ताहने मारदा जगग जहान मैनुं।
मैं तक्क रही हां तेरे राह वल्ले, कदी आ ओये सावणा वास्ता ई।
तेरा मुख्ख डिट्टेयां मेरी भुक्ख जावे, मुख्ख दिखाओ सावणा वास्ता ई।
मैं पई दरस दीदार नूं तरसदी हां, ना तरसाओ सावणा वास्ता ई।
तेरी चाल ते मस्त 'जमाल' होई, फेरा पाओ सावणा वास्ता ई।

P-54

मैनुं तरसदी नूं कई बरस गुज़रे, तेरे दरस दीदार दी भुक्खी हां मैं।
पा के प्यार मुड़ गयों विसार माही, लवीं सार मैंडी डाहढी अक्की हां मैं।
कदी आ प्यारेया ला सीने, देखां राह ते मन्नतां सुक्खियां मैं।
होसी मेल कद प्यारेया ओये, तत्ती वांग तन्दूर दे धुक्खी हां मैं।

P-55

रातीं सुपने अन्दर सइयो, माही दरस दिखाया।
अंग छुवाया रौ बिजली, वत्त सारे लरजा पाया।
करामात दी छोह विच्च अड़ियो, ना जाणा रस रब्बी।
ज़र्रा ज़र्रा जिस्म मेरे दा, खिच्च माही तड़फाया।

1. नास्तिक।

P-56

लाम लिक्खणे किस तरां शेअर छड्डुं,
दर्द यार दा सीना साड़दा ए।
तां ही सड़े होये निकलदे शेअर अन्दरों,
गम दिन रातीं सीना साड़दा ए।
जग ताहनेयां दी परवाह नाहीं,
फ़िराक¹ तेरा ही सीना साड़दा ए।
जेकर हस्स बोलें, चरनी ला लवें,
तेरा की सज्जणा घट जावंदा ए।

मीम मूर्ख दे हत्थ की आवणा ए,
असां रोन्देयां दिन गुज़ार जाणे।
लिख लिख के शेअर फ़िराक वाले,
किस्से जोड़ असां बेशुमार जाणे।
सानूं भेजेया रब्ब ने एस खातर,
एह दुक्खड़े असां सहार जाणे।
असीं करदे हां भला या बुरा यारो,
साडे दिलां दियां ओह करतार जाणे।

नून नरम दिल असां दा रब्ब कीता,
असीं नरमियां विच्च तबाह हो गये।
असां किसे दा कुझ विगाड़ेया नहीं,
पर लोक दुश्मण खाह-म-खाह हो गये।

1. विछोड़ा।

कोई पुच्छदा नहीं सच्चे दर्दियां नूं,
झूठे झूठेयां दे खैर-ख्वाह¹ हो गये।
उद्धर सज्जणा दा देखो हाल प्यारे,
झिड़कां देण डाहढे बेपरवाह हो गये।
हाय वास्ते पान्देयां उमर गुजरी,
मिलेया कोई जवाब न यार वल्लों।
ना ही दीद² होई ना शहीद होई हां,
रही मैं महरूम³ यारगार वल्लों।
ढोई मिले ना गई मैं दो तरफों,
नाले यार वल्लों, नाले संसार वल्लों।
मैं तां बहुत ही अकल दुड़ा थक्की,
जान छुट्टदी नहीं आजार⁴ वल्लों।

ऐन इल्म दा पढ़ना नेक बहुता,
पर इश्क दी बात अनोखड़ी ए।
चन्द सूरज दी रोशनी है बहुती,
पर पिया दी ज्ञात अनोखड़ी ए।
मुश्किलां हैन होर बहुत जहान अन्दर,
पर बिरहों दी खिच्च अनोखड़ी ए।

P-57

लावां सीने नाल निशानी नूं, करां याद जदों उस जानी नूं।
ओहले बह बह अत्थरू केरां, नाले मोती पावां गानी नूं।
लांबू बल बल सीने उट्टदे, जदों देखां हुस्न जवानी नूं।
घर दे मैं नूं छिब्बियां देंदे, नाले हासे करन दीवानी नूं।
सज्जणां तेरे इंडीपेंडेंट¹ मैं नूं, लावण भाग पये वीरानी नूं।

P-58

वार घत्तां मैं आपा उस तों, जो याद पिया दी दस्से।
मैं रो रो झड़ियां लावां सावण, ओह सुखी सुखावीं वस्से।
बिरहा मेरा ते मैं बिरहा दी, नित्त प्रेम तणावां कस्से।
नित्त दी खिच्च माही दी घुंडी, जोड़ जानी नाल रक्खे।

1. मित्र, 2. दर्शन, 3. निराश, 4. कष्ट।

1. बिना।

P-59

वाह वाह तेरे तौलिये सावण, दिल हुलसावे ते छमछम लावण ।
तैनुं हूँठ किद्धरे ना पाया, तौलियां दे विच्च नदरीं आया ।
दब्ब-दब्ब सीने नाल लगाया, वाह वाह तेरे तौलिये सावण ।
ज्युं ज्युं घुट्टां त्युं त्युं मौला, तन मन दे विच्च खिडियां होलां ।
विच्च प्रेम दे लूं लूं रोलां, वाह वाह तेरे तौलिये सावण ।
विच्च जुदाई तेरी डोलां, तौलिये देख मित्रां नूं बोलां ।
ना लै जाओ जान मैं रोलां, वाह वाह तेरे तौलिये सावण ।
साडियां कौण हुण सुणे पुकारां, मैं लूं लूं जिन्दड़ी तैथों वारां ।
लग्ग गले होइयां बहारां, वाह वाह तेरे तौलिये सावण ।
भाग वड्डे कर हत्थ विच्च आए, सीने घुट्ट घुट्ट असां लगाए ।
आखिर जुल्मी खस्स सदाए, वाह वाह तेरे तौलिये सावण ।
भला होए उस मीत प्यारे, उस दे कदमां तों वी वारे ।
जिस तौलियां दे दीदार कराए, वाह वाह तेरे तौलिये सावण ।

P-60

वाह वाह यार नजारा तेरा ।
भोले भोले ने नैण रंगीले, मुखड़ा प्यारा-प्यारा तेरा ।
दिल नूं ढारस देवो साइयां, दूरों देख इशारा तेरा ।
वे मिट्टियां-मिट्टियां ने गल्लां तेरियां, ते झूठा-झूठा लारा तेरा ।
पा मैनुं हुण खैर दरस दा, वे मैं बैठी मल्ल दुआरा तेरा ।
रहवे सलामत हर दम साइयां, ओहे बारियां वाला चुबारा तेरा ।

P-61

वे मैनुं डाहडियां प्यारियां लग्गदियां ने,
नशेदार तेरियां मेहरबान अक्खियां ।
जमाल ना गुज्जियां रहं दियां ने,
किसे नाल जेकर लड़ जाण अक्खियां ।
सिर्फ ख्वाहिश मैनुं तेरे वेखणे दी,
रो-रो के हाल सुणाण अक्खियां ।
'जमाल' नूं गुस्से ना हो प्यारे,
तैनुं मित्रतां नाल मनाण अक्खियां ।

P-62

साजन तेरे आपणे क्युं नैण भरेंदी ।
ओह तैथों वक्ख नहीं क्युं नांह वखेंदी ।
प्रीतम तेरा बुत्त है तू जान उसे दी ।
ओह हरमन्दर सोहणा विच्च लाज वसेंदी ।
तूं प्रीतम विच्च वस्स रही पी-पी कुकेंदी ।
तूं तां इक्क-मिक्क हो रही क्युं दुखड़े सैहंदी ।
आ प्रीतम आ सज्जणा मैं तेरी होई ।
तेरे संग मैं जीवंदी तैं बाझों मोई ।
प्रीतम प्रीतम करदी नी मैं आपे प्रीतम होई ।
भेद ना कोई लख सके मैं ओहा होई ।

P-63

समझ कदी ते मना अभिमानियां तूं,
एस जग ते नहीं हमेश रहणा।
कूड़े¹ रंग तमाशो जहान वाले,
एत्थे किसे नहीं चौकड़ी मार बहणा।
भाई भैण ते होर साक सैण सारे,
छडु जाण तैनुं तूं ही दुख सहणा।
कर लै याद प्यारेया सज्जणां दी,
औखी बणी उते जिन्हां हत्थ देणा।
जाणी जग सरां मुसाफरां दी,
एत्थे किसे ना पैर पसार बहणा।
गवां उमर ना एस दी चाह अन्दर,
अन्दर याद पिया दी हमेश रहणा।
ना हो मस्त अलमस्त आपणी शान अन्दर,
हौमें कदी तां मनो विसार रहणा।
माया नागणी खा रही सभनां नूं,
उपा बचण दा सन्तां दी शरण पैणा।
मेरियो सइयो वेख के चोग चुगणा,
माया काग ने जाल पसारेया ए।
कदम कदम ते सोच विचार चल्लणा,
फसणा कदी ना काल बुरा मारदा ए।
कदी भुल्ल के नेहो एत्थे लावणा ना,
हरदम कूच नगारडा वज्जदा ए।
चल्लो चल्लिये पिया दे देस सइयो,
दम दम घड़ी-घड़ी वाजां मारदा ए।

मुंह मोड़ कदी एस जहान वल्लो,
एह तां कूड़ दा है मुकाम सारा।
कूड़ कूड़े नाल अजेहा रच रेहेया,
भुल्ल गया करतार जहान सारा।
दस्सो दोस्ती करे कोई किस ताई,
फना¹ दिस्सदा ज़मीं असमान सारा।
फड़ लै इक्को दी शरण मस्तानेयां ओये,
सावण बाझ है होर असार सारा।

P-64

सानूं माही दे मेहणे ना मार,
रब्ब कोलो डर नी माय।
धुर दरगाहों पल्ले पेया, सोहणेयां दा सूबेदार,
रब्ब कोलो ...
माही मेरा मुर्शिद, माही मेरा मौला,
माहीं तों जिन्दड़ी निस्सार², रब्ब कोलो ..
पाक प्रीतां नूं भण्ड ना अम्मडि़ए,
अक्खियां तों पट्टियां उतार, रब्ब कोलो ..
यारियां दी सार, कंवारियां की जाणन,
एह आशकी दे हीरेयां दा हाल, रब्ब कोलो ..
मुर्शिद नाल प्रीतां लाइयां, जेहड़ा अल्लह नूं देवे दिखाल,
रब्ब कोलो ..

1. झूटे।

1. नाशवान, 2. कुर्बान।

P-65

सावण तेरा नहीं कोई सानी,
दूँढिया मैं वी दोहीं जहानी, इतना नाज़ नहीं कराई दा,
पिया तेरे मिलण दे कारण, सौ-सौ हीले कराई दा।
असीं है मिलणा ज़रूर, लैणी तेरे चरणां दी धूड़।
परे दूर नहीं हटाई दा, पिया तेरे मिलण दे कारण...
दुनियां सारी होई कूड़, होई हां तेरे इश्क विच्च चूर।
मुक्खड़ा सोहणा नहीं छुपाई दा, पिया तेरे मिलण दे कारण...
लाह के लाज लोक दी सारी, होई तेरी दर दी सवाली।
गुस्सा मन नहीं हंढाईदा, पिया तेरे मिलण दे कारण...
तेरियां चश्मां दी हां मारी, सड़ां विच्च विछोड़े भारी।
इतनी देर नहीं लगाईदा, पिया तेरे मिलण दे कारण...
दूरों चल्ल आई दर तेरे, पावां जोगण वाले फेरे।
नज़र मेहर दी चा पाईदा, पिया तेरे मिलण दे कारण...
भावें चंगी भावें मंदी, मैं तां दर तेरे दी बन्दी।
दरों दूर नहीं दुरकारीदा, पिया तेरे मिलण दे कारण...
गले लग्ग मेरे तूं आके, सोहणी आपणी छबि विखा के।
आपणे बिरद नूं संभालीदा, पिया तेरे मिलण दे कारण...
जलवा नैणां दा चमका के, रंगीली टोर आपणी दिखला के।
मेरे अन्दर ठंड पाइदा, पिया तेरे मिलण दे कारण...
ना जा दूर हुण तूं नस्स के, वेखी मेरे वल्ल हस्स हस्स के।
डेरे मेरे अन्दर लाइदा, पिया तेरे मिलण के कारण...
घरां बारां नूं अगग लावां, साक सैन सब्भे ते जावां।

अलखां दर तेरे जगाइदा, पिया तेरे मिलण दे कारण...
आ आ सावण मीत प्यारे, जिन्द ते जान तेरे तों वारे।
मेरे तन मन विच्च वसाईदा, पिया तेरे मिलण दे कारण...
तूं तूं करदी तूं हो जावां, होर ना दूजी नज़री आवां।
पड़दा दुई दा मिटाइदा, पिया तेरे मिलण दे कारण...
तेरेयां नाज़ां ने लुट्ट खड़ेया, इल्म अकल दा झुग्गा सड़ेया।
सोहणी आपणी छबि विखाइदा, पिया तेरे मिलण दे कारण...
तैनूं वेख वेख पई जीवां, ज़ख्म जुदाई दे पई सीवां।
दिलों दूर नहीं कराइदा, पिया तेरे मिलण दे कारण...
विछुड़ तेरे तों मर जासां, ना कर दूर आपणेयां दासां।
हाढ़े डाहढे नहीं कढाइदा, पिया तेरे मिलण दे कारण...

P-66

सिम्बरन माही दा कर-कर सदा, अजेहा समां बण आया।
वांगूं शीर शक्कर दे प्यारे, लूं लूं रस चवाया।
याद उस दी ने जान मेरी विच्च, अजेहा रंग चढ़ाया।
ओही ओह दिस्से हर पासे, सब पड़दा दूर हटाया।
लोकीं आखण याद पिया विच्च, हो जासी दीवाना¹।
की जाणन ओह लोक विचारे, असां पाया यार पगाना²।
मुद्दतां तों दिल चाहे मेरा, चुम्मा मुख दिलबर दा।
दिल दी चाह हुण पूरी होई, रज्ज पीवां जाम वसल³ दा।
लुक्क-लुक्क पड़दे अन्दर रक्खदा सी, मुखड़ा आपणा नूरी।
हटा के पड़दा जाहिर होया, छड्डु के रिश्मां⁴ नूरी।
हिजर फिराकां⁵ जान मेरी नूं, मार मुकाया आ के।
नूरी मुखड़ा दस्सेया आपणा, इतना सोज विखा के।
चाहुन्दा सी दिल दिलबर दी, मिले निशानी कदाई।
निशान ढूंढदी खुदी गंवाई, बण बैठी खुद साई।

1. पागल, 2. मस्त करने वाला, 3. मिलाप, 4. किरणें, 5. वियोग।

P-67

सिर सिर बाजी इश्क मजाज़ी¹, नाले इश्क हकानी²।
मिल प्यारे नूं जो सुख पाया, किस नूं आख सुणावां मैं।
प्रेम प्याला दिलबर वाला, पी के मस्त कहावां मैं।
ज्यूं कामण कन्ते नूं मिल के, की गल्ल करे ज़बानी।
सिर सिर बाजी इश्क मजाज़ी...
मिलेया मुर्शिद मौला आ, मिलेया ज्यूं गहणा सोहणा नी।
आपणा आप लखेया ज्यूं सुपना, मिट गया जग दा रोणा नी।
'किरपाल सिंह' आपे नर नारी, आपे लहरां पाणी नी।
सिर सिर बाजी इश्क मजाज़ी...

1. भौतिक, 2. रूहानी।

हाढ़ हैरानी लग रही, पिया बिना नहीं चैन।
प्यारा नज़र ना आवंदा, रोवां दिन भर रैण।
हाढ़ होई हैरान, चले मेरे प्राण, लगा कर बाण जुदाई वाला।
किसी चंचलहारी दे नाल पिया मतवाला।

सावण शुक्र गुज़ारसां, जे घर आवण आप।
सखिये आपणे पिया दा, करां मैं निस दिन जाप।
सावण करां मैं शोर, चले नहीं ज़ोर।
पिया मेरे चोर, गये चित्त चुरा के।
सखी टुर गये मेरे लाल, मुझे तड़फा के।
मैं रोवां दिन भर रैण, आये नहीं चैन, बरसदे नैण,
रोवां मैं ज़ारी, करां मैं गारी।
तुम देखो मेरा हाल आये बनवारी,
तेरे दरस दी लग रही भूख, दित्ता तन फूक,
हो गई चूक, बैठ पछताती,
सखी टुर गये मेरे लाल मार कर काती।

भादरों भांबड़ बल उट्टण, कोई ना जांदी पेश।
पिया मुझे घर छोड़ कर, बैठे जा परदेस।
चढ़दे भादरों जान घबराई, पिया जुदाई सही ना जाई।
मैं खड़ी पुकारां।

मैनुं मिल जाये मेरा लाल, मैं तन मन वारां।
मैं हर दम करां पुकार, लवो मेरी सार, मेरे दिलदार,
क्यों मुझे भुलाया।
मोहे ले चल आपणे नाल, मेरा चित्त चाया।
नैनों से चलेया नीर, कलेजे पीड़, बन्धा तू धीर,
यही मैं चाहती।
सखी टुर गये मेरे लाल, मार कर काती।

अस्सु बैठ एकान्त मैं रोवां ज़ारो-ज़ार।
तेरे पिच्छे प्रीतमा, छोड़ दिया घरबार।
अस्सु मैं होई उदास, पिया नहीं पास,
तड़प रही लाश, कन्त नहीं आया।
नी मैं रोवां बैठ एकान्त, जी घबराया।
अज्ज आ कर हो सहाई, मेरे रघुराई,
तेरी जुदाई, सही ना जाती।
सखी टुर गये मेरे लाल, मार कर काती।

कत्तक करम जो लिख रहे, कोई ना मेटणहार।
प्यारा नज़र ना आवंदा, जिस दे नाल प्यार।
कत्तक में तड़फे जिया, पास नहीं पिया,
मोह मन लिया, पिया मुरारी।
मुझे आकर कभी दिखा, शकल वो प्यारी।
मैं रो रो होई मुरदार, मेरे सरदार, करो कुछ सार,
क्यों चित्त उकाया।

सखी पिया गये परदेस, जिया घबराया।
मेरी लगी कलेजे कड़क, होआ रंग ज़रद।
बड़ा है दर्द, भड़क रही छाती।
सखी टुर गये मेरे लाल, मार कर काती।

मग्घर मन नूं वस कर, दिल में बान्धूं धीर।
जदों याद पिया आंवदे, चले नैनों से नीर।
पिया बिन होई फकीर, बुरी तकदीर,
नैनों से नीर, सइयो है जारी।
की होई मेरी तकसीर, मेरे प्राण-आधारी।
सइयां सब कर रहियां चैन, पिया संग रैन,
तरस रहे नैन, बहुत दुख पाये।
होई इतनी देर, पिया नहीं आये।
तेरे हिजर ने दित्ता चीर, कलेजे पीड़,
बन्धा तूं धीर, कोई नहीं साथी।
सखी टुर गये मेरे लाल, मार कर काती।

पोह महीना चढ़ पेया, ते पाले पहुंचे आण।
तेरे पिच्छे प्यारेया, छोड़ेया सब जहान।
अज्ज पोह सरद रुत्त आई, तेरी जुदाई,
सही नहीं जाती, रोवां दिन राती।
मैं क्यूंकर पिया गुमान, बैठ पछताती,
मैं रोवां बैठ एकान्त, पास नहीं कन्त,
जिया और जन्त, सभी सुख पावें,
मोहे नज़र न आवे लाल, जिया घबरावे।

P-69

हाय सुत्तेयां बीत गई उम्र तेरी,
जाग-जाग कुड़े पच्छोतांवसें¹ तूं।
घुण लग्ग गया चरखे रंगले नूं,
जे पुच्छण तां की वखांवसें² तूं।
नी कन्त³ खफा होसी घर जांदड़ी नूं,
जे ना कत्त के नाल लैजांवसें⁴ तूं।
मुंह कालिये ते करमां हारिये नी,
पई रोवसें ते कुरलांवसें तूं।
हाय सबर तैनूं कीकण आंवदा नी,
तूं अक्खियां मीट क्यूं छड्डियां ने।
तेरी जान अकेलड़ी सफर लम्मा,
विच्च राह मुसीबतां वड्डियां ने।
ऊपर घाट दे पकड़ महसूल⁵ वाले,
मार चूर कर सुट्टदे हड्डियां ने।
तेसा पकड़ के वांग शुदाइयां दे,
जड़ां आपणियां आप तूं वड्डियां ने।
हाय लोड़ है जिनहां घर वस्सणे दी,
कदों कन्त वल्लों गाफिल होन्दियां ने।
जिनहां सिक्क है कन्त दे वेखणे दी,
चोले दाग वाले पइयां धोंदियां ने।

1. पछताओगे, 2. दिखाओगे, 3. पति, 4. ले जाओगे, 5. टैक्स।

उत्ते सेज उस साईं दी चढ़न खातर,
पइयां गुंद के हार परोंदियां ने।
करमां हारिये ते मतवालिये नी,
सारी उम्र तेरे जेहियां रोंदियां ने।

P-70

हुण कौण गरीबां दे दुख वंडे,
रब्बा बाझ तेरे मददगार कोई ना।
जेहड़े यार महरम मैथों जुदा होये,
बणेया वक्त औखा रेहा यार कोई ना।
दस्सां दिल दा हाल जा फोल किस नूं,
करदा अज्ज मेरा इतबार कोई ना।
जदों दिन उलटे आवण सज्जणा ओए,
बणदा तदों मुड़ के वाकफकार कोई ना।

फुटकल

याद पिया दी दिल दे अन्दर,
ते मैं बड़ी लुका के रक्खां।
पर जदों याद उछाले मारे,
छलक पैदियां अक्खां।

P-71

हुण तां प्यारेया एहो है अरज मेरी,
तैंडड़ा प्रेम कमाल होवे।
जीवां जदों तीकण रहे शौक तेरा,
मरदी वार तेरा प्रेम नाल होवे।
तूं ही तूं करदी निकलां देह विच्चों,
कोई होर ना वहम ख्याल होवे।
रहे बाकी होर ना मंग कोई,
हासल तैंडड़ा जदों 'जमाल' होवे।
हुण कौण गरीबां दे दुख वंडे,
रब्बा बाझ तेरे मददगार कोई ना।
जेहड़ा यार महरम मैथों जुदा होइया,
बणेया वक्त औखा रेहा यार कोई ना।
दस्सां दिले दा हाल जा फोल किस नूं,
करदा अज्ज मेरा इतबार कोई ना।
जदों दिन उलटे आवण सज्जणा ओए,
बणदा तदों मुड़के वाकफकार कोई ना।
